

Garudakritam 1 Vishnu Stotram

ಗರುಡಕೃತಂ 1 ವಿಷ್ಣುಸ್ತೋತ್ರಂ

Document Information



Text title : Garudakritam 1 Vishnu Stotram

File name : garuDakRRitaM1viShNustotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNda | badarikAkhaNda | adhyAya 4/10-18||

Latest update : May 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 5, 2025

sanskritdocuments.org

ಗರುಡಕೃತಂ 1 ವಿಷ್ಣುಸ್ತೋತ್ರಂ



ಗರುಡ ಉವಾಚ .

ಜಯ ಜಯ ತ್ರಿಭುವನಜನಮನೋಭವನ ವಿದಲಿತಾಘಗುಣ
ಸಕಲಗೀರ್ವಾಣವಂದಿತಚರಣಕಮಲಯುಗಲಪರಿಮಲಬಹಲರಿಪುವನ-
ವಿಭಂಜನ ವಿದ್ಯೋತಮಾನ ಸಕಲಸುರಾಸುರಮುಕುಟಕೋಟಿವಿಲಸಿತ
ನಿಜಪೀಠಕಮಲನಿರಸಿತ ನಿಜಜನಹೃದಯತಿಮಿರಪಟಲಬಹಲ
ಹಿಮಕರ ಇವ ತ್ರಿವಿಧಸಂತಾಪಸಂದೋಹಹರಣಚರಣ
ಜಗದುದಯಸ್ಥಿತಲಯವಿಲಾಸವಿಲಸಿತ ತ್ರಿವಿಧಮೂರ್ತಿಕೀರ್ತಿವಿಸ್ತೃರ್ಜಿತ
ಜಗದುದಯಸಂದೋಹದಿನಕರ ಇವ ನಿಜಜನಮಾನಸಸರೋಜಷಟ್ಪದವಿದಿತ-
ಸಕಲವೇದವಿದ್ಯೋತಮಾನಮಾನಸ ನಿಜಜನಮುನಿಜನವಂದಿತ
ಪದನಖನೀರಪವಿತ್ರೀಕೃತ ಗೀರ್ವಾಣಮುನಿಮಾನಸವಂದಿತಚರಣರಜಃ-
ಪ್ರಸಾದಸಾರಭೂತ ಜಗತಾಮಧೀಶ ನಮಸ್ತೇ ನಮಸ್ತೇ .. 3.4.10..

ಅಪಿ ಚ .

ಅಷ್ಟಶಕ್ತಿಸಹಿತೋ ವನಮಾಲೀ ಪೀತಚೈಲಕುಸುಮಾವಲಿಶೋಭಃ .
ಪಂಕಜಾಕರವಿರಾಜಿತಪಾದಃ ಪಾತು ಮಾಮವಹಿತೇಂದ್ರಿಯವರ್ಗಃ .. 11..
ಭಕ್ತಹೃತ್ಕಮಲರಾಜಿತಮೂರ್ತಿದುಃಷ್ಠದೈತ್ಯದಲನೋತ್ಥಿತಕೀರ್ತಿಃ .
ಬದ್ಧನೇತುರವಿತಾಽಽಶ್ರಿತಲೋಕಃ ಪಾತು ಮಾಮನುದಿನಂ ಭುವನೇಶಃ .. 12..
ಸ್ಥಿರಚಲತ್ರಿವಿಧತಾಪಹಿಮಾಂಶುರ್ಭಾಸಮಾನತರಣಿಪ್ರತಿಭಾಸಃ .
ಏಕ ಏವ ಬಹುಧಾ ಕೃತವೇಷೋ ಮಾಯಯಾವತು ಮಹಾಮತಿರೀಶಃ .. 13..
ಭಕ್ತಚಿಂತನಕೃತೇ ಕೃತರೂಪಃ ಶೈಶವೇನ ಬಹುಶಾಸಿತಭೂಪಃ .
ವೇದಮಾರ್ಗ ಉರುಧಾ ಹಿತಕಾರೀ ರೀತಿರೀಶಿತುರಿಯಂ ಗುಣಶಾಲೀ .. 14..
ಯಜ್ಞಭುಗ್ವೈದಯಬಂಧನಧಾರೀ ವಿಶ್ವಮೂರ್ತಿರಬಲಾಂಶುಕಹಾರೀ .
ಪಾಲನೇಽಪಿ ಮಹತಾಂ ಬಹುದೇಹೋ ರಾಸ ಏಷ ತನುಮಾನವತಾನ್ಮಃ .. 15..
ಪ್ರೇಮಭಕ್ತಿಪುರುಷೈರುಪಲಭ್ಯಃ ಪೂರುಷಃ ಕೃತಸಮಸ್ತನಿವಾಸಃ .
ದಾಸ್ಯವೃಂದಹೃಷಿತೋ ನಿಜದಾಸಃ ಪ್ರೇಕ್ಷಣೈಕಕರುಣೋಽವತು ವಿಶ್ವಂ .. 16..
ಕಂಠಲಂಬಿತತರಕ್ಷನಖಾಗ್ರಕೃಷ್ಣಗೋಪರಮಣೀಕುಚಭಾರಃ .
ಲೀಲಯಾ ಯುವತಿಭಿಃ ಕೃತವೇಷಃ ಶೇಷ ಏಷ ಭವತಾದುಪಶಾಂತ್ಯೈ .. 17..

ದಂಡಪಾಣಿರಯಮೇವ ಜನಾನಾಂ ಶಾಸಿತಾತ್ಮನಿಯಮೋಕ್ಷಹಿತಾನಾಂ .

ಪಾವನಾಯ ಮಹತಾಮನುಶಾಲೀ ವಿಶ್ವದುಃಖಶಮನೋ ಭವತಾನ್ನಃ .. 18..

ಇತಿ ಶ್ರೀಸ್ಕಂದಪುರಾಣೇ ವೈಷ್ಣವಖಂಡೇ ಬದರಿಕಾಶ್ರಮಮಾಹಾತ್ಮ್ಯೇ ಚತುರ್ಥಾಧ್ಯಾಯಾಂತ

ಗರುಡಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ವೈಷ್ಣವಖಂಡ . ಬದರಿಕಾಖಂಡ . ಅಧ್ಯಾಯ 4/10-18..

skandapurANa . vaiShNavakhaNDa . badarikAkhaNDa . adhyAya 4/10-18..

Proofread by PSA Easwaran

Garudakritam 1 Vishnu Stotram

pdf was typeset on May 5, 2025

Please send corrections to sanskrit@cheerful.com

